



Fai 'e 'Eletā James W. McConkie III  
'O e Kau Fitungofulū

# MĀLOHI 'O E PALAIMELÍ

Náá ku hoko mo hoku uaií ko ha ongo taki fakamisiona 'i he Lepapulika Sekí mo Silovākiá. Náá ku fie 'alu ki he Palaimeli kotoa pē 'i he feitu'ú. Náá ku sai'ia 'i he ngaahi 'a'ahi ko 'eni. Lolotonga 'eku 'i ai, náá ku ako ha me'a 'e tolu fekau'aki mo e fānau Palaimelí.

'Uluakí, náá ku 'ilo'i te ke lava 'o ongo'i mo 'ilo'i 'a e Laumālie Mā'oni'oni.

Uá, náá ku 'ilo'i 'okú ke fie ako fekau'aki mo e ngaahi me'a fakalaumālie.

Tolú, náá ku 'ilo'i 'oku 'afio'i koe 'e he Tamai Hēvaní. 'Okú Ne finangalo ke ke ma'u ha ngaahi a'usia fakalaumālie.

Lolotonga 'eku ngaahi 'a'ahí, náá ku talanoa mo e fānau fekau'aki mo ha ngaahi me'a lahi. Náá mau talanoa fekau'aki mo e Laumālie Mā'oni'oni, papitaisó, mo e fakatomalá. Náá ku vahevahe foki mo kinautolu

'eku fakamo'oni ki he Tohi 'a Molomoná. Náá ku talaange te nau lava foki 'o ma'u ha fakamo'oni ki he Tohi 'a Molomoná.

Ko kimoutolu fānau 'a e kau taki 'o e Siasí 'i he kaha'ú! Ko kimoutolu te mou fai ha liliu 'i he kaha'ú. Pea ko e Palaimelí ko ha feitu'u makehe ia te ke lava ai 'o ako fekau'aki mo e ongoongoleléi mo ongo'i 'a e Laumālie Mā'oni'oni.

Te ke lava 'o ma'u ha fakamo'oni ki he Tohi 'a Molomoná, neongo pe ko e hā ho ta'u motu'á. Te ke lava 'o ako 'a e folofolá mo 'ilo'i 'a e founga ke mahino ai 'a e ongoongoleléi. 'Okú ou falala atu. 'Okú falala mai 'a e Tamai Hēvaní kiate koe. Te ke lava 'o fakahoko ha ngaahi me'a fakafofo. ●



Mei ha 'initaviu mo Abby Larkins mo Bradley Salmond III.

'O TA FAKATĀTĀ YA MELISSA MANWILL KASHIWAGI

## Ngaahi Fakatātā Fakaemāmani Lahi 'o e 'Alo'í

Ko e taha 'o e ngaahi fakatātā ko 'eni 'o e 'Alo'í mei he Lepapulika Sekí, 'a ia na'e 'a'ahi ai 'a 'Eletā Makongikí ki he fānau Palaimelí 'i he'ene hoko ko e taki fakamisioná. Muimui 'i he ngaahi halá ke 'ilo'i 'a e feitu'u 'oku ha'u mei ai 'a e ngaahi fakatātā 'o e 'alo'í.

